

ڈاکٹر شازیہ رزاں

اسٹنٹ پروفیسر، شعبہ اردو، لاہور کالج برائے خواتین یونیورسٹی، لاہور۔

ڈاکٹر عروبہ صدیقی

اسٹنٹ پروفیسر، شعبہ اردو، لاہور کالج برائے خواتین یونیورسٹی، لاہور۔

اردو غزل میں محبت کی صوفیانہ بازگشت

Dr Shazia Razzaq

Assistant Professor Urdu, Lahore College for Women University, Lahore.

Dr Arooba Siddiqui

Assistant Professor Urdu, Lahore College for Women University, Lahore.

The Mystical echoed of Love in Urdu Ghazal

Mysticism is the doctrine of the Sufi saints and writer's methodology. Therefore, there is a link between literature and mysticism which helps to resolve the problems of life. Thoughts and teachings of Sufi saints and literature as source of expression of these thoughts can be uniformly viewed as becoming a subject of literature. Thought of Sufi extracts written with reference of Sufism become a source to promote the formation of peace and mutual understanding. The purpose of this exercise is to create ease for human beings by making love the base of life and to build such a world where there is no existence of racism, hatred and malice. This concept became a subject of writing for Urdu poets. Subject of my dialogue is to transpire the message of peace and respect for humanity in Urdu Ghazal by way of concepts of Sufi writings. Even a poet declares this passion to be a cure of individual and collective restlessness and discloses the need and significance of this in his poetry. This is the concept where Rumi and Iqbal became accordant of one another, the elements of this voice can be heard in the work of Bahau, Bulle shah and Bhagat Kabir. In accordance with the ultimate expansion of Urdu poetry my writings have been limited to merely Urdu Ghazal, however, in this article there is a complete and justified expression of the concept of love for humanity in classic and modern Urdu Ghazal.

Keywords: *Mystic, Echoed, Love, Urdu Ghazal, Society, Soul, Humanity.*

اردو غزل کے موضوعاتی کیوس پر تصوف ایک بنیادی نقش کی حیثیت رکھتا ہے۔ قدیم و جدید عہد میں اردو غزل کے تخلیق کار اپنے اپنے مزاج اور اکتساب کے مطابق تصوف اور اُس سے مسلک تصورات سے متاثر ہوئے۔ وسیع المشربی صوفیاء کے ہاں نظری اور عملی سطح پر بہت اہمیت کی حامل ہے۔ اس تصور کے تحت وہ اللہ کی تخلیق کردہ اس دنیا میں ہر انسان کو لا تَقْ محبت گردانتے ہیں وہ مذہب و مسلک سے ماوراء کروں اپنا بناتے ہیں اور آدم زاد ہونے کی حیثیت سے تمام انسانوں کو مساوی سمجھتے ہیں اور ان سے محبت کو لازمی تصور کرتے ہیں۔ اس عمل اور نظریے کا مقصد معاشرے میں امن قائم کرنا اور محبت کو عام کرنا ہے۔ امن اور ہم آہنگی کی بدولت ایک مشائی معاشرہ وجود میں آسکتا ہے اسی کے پرچار سے مذہب کی تفریق کو مٹا کر دلوں کو ایک دوسرے کے قریب لایا جا سکتا ہے۔ وسیع المشرب صوفی کی نگاہ میں ہندو مسلم، سکھ، عیسائی غرض کوئی انسان کسی بھی مذہب سے ہر ٹاہو بحیثیت انسان لا تَقْ ادب و احترام ہے۔ اسلامی تصوف میں بھی اس تصور کو اپنایا گیا ہے۔

در اصل صوفیا کا ہر عمل اپنے اللہ کے لیے ہوتا ہے وہ اپنی ذات میں اللہ کی صفات کو پیدا کرنے کی کوشش کرتا رہتا ہے اور اللہ رحیم و رحمن ہے۔ اللہ کے آخری نبی حضرت محمد ﷺ بھی رحمت العالمین ہیں اور ان پر نازل کردہ قرآن بھی تمام تر رحمت ہے۔ حدیث پاک ہے ”لَا يَرْحَمُ اللَّهُ مِنْ لَا يَرْحَمُ النَّاسَ“ یعنی جو انسانوں پر رحم نہیں کرتا اللہ تعالیٰ اس پر رحم نہیں کرتے اسی لیے ایک صوفی انسان دوست ہوتا ہے۔

تصوف اور ادب کا آپس میں جو رشتہ ہے اُسے جسم اور روح سے تعبیر کیا جا سکتا ہے تصوف روح ہے اور ادب جسم۔ جس طرح کاظم اپنے اظہار کسی بیکریا جسم کی صورت ہوتا ہے اسی طرح تصوف کے تصورات و نظریات ادب کے وسیلے سے اظہار پاتے ہیں یہاں ادب سے مراد تخلیقی اور غیر تخلیقی دونوں طرح کا ادب ہے۔

جہاں تک تخلیقی ادب کی بات ہے تو کیا شاعری کیا افسانہ اور کیا دیگر اصناف نظم و نثر ہر صرف میں کسی نہ کسی صورت تصوف کے اس تصور نے اپنی جگہ بنائی ہے اردو غزل میں بھی وسیع المشربی کے تصور کو بڑی خوبصورتی سے نظم کیا گیا ہے۔ زندگی کو برتنے کے حوالے سے ایک صوفی اور شاعر کا منصب کسی حد تک ایک جیسا ہے۔ سجاد باقر رضوی کا کہنا ہے:

”صوفی اور شاعر کا زندگی کے ساتھ رشتہ یوں ہے کہ وہ زندگی کی جما ہی میں شریک بھی ہیں

اور اس سے باہر بھی۔“^(۱)

زندگی کی ہماہی میں شریک ہونے سے تجربے اور مشاہدے میں اضافہ ہوتا ہے اور اس ہماہی سے باہر کھڑے ہو کرنے صرف شعور ذات حاصل ہوتا ہے بلکہ اپنی اور اپنے جیسے دوسرے انسانوں کی زندگی کے خدوخال، خوبیاں، خامیاں اور بچہراؤں کی روشنی میں اصلاح احوال کی راہ ڈھونڈنے میں بھی آسانی ہوتی ہے اور اگر یہ راہ نہ مل سکے تو کم از کم زندگی کو بہتر نجح پر لانے کی امید فروغ پاتی ہے۔ ڈاکٹر وزیر آغا کے الفاظ میں:

”ادیب اگر اخلاقیات کا نمائندہ ہے تو اس لیے نہیں کہ وہ ادب کے پند و نصائح تقسیم کرنے

پر مامور ہے بلکہ اس لئے کہ وہ جذبے کی تہذیب کا اہتمام کر کے خلق خدا کو جذبے کی

بربریت اور تشدد سے نجات دلاتا ہے۔“^(۲)

جدبیات کی تطہیر سے جو توازن و اعتدال پیدا ہوتا ہے وہ انفرادی ہی نہیں اجتماعی خوبصورتی کو جنم دیتا ہے اور یہ خوبصورتی ہر معاشرے کا خواب ہے۔

اردو غزل کے حوالے سے شاعر معاشرے کو خوبصورت بنانے کی ذمہ داری بڑی خوبی سے انجام دیتے نظر آتے ہیں۔ وسیع المشربی کا تصور وہ بنیاد ہی جس پر خوبصورت معاشرے کی عمارت تعمیر ہوتی ہے۔ معاشرے میں امن اور ہم آہنگی کے لیے ضروری ہے کہ انسانوں کے دلوں کو بغض، کینہ، کدورت اور تعصّب و نفرت جیسے رزاکل سے پاک کیا جائے۔ دلوں کی پاکی اور صفائی دراصل عمل صارلح کی پہلی شرط ہے اور اس تطہیر کے حوالے سے شعراء یوں گویا ہوئے:

ولی

عبد غافل ہوا ہے گا فکر کرپی کے آنے کا

صفا کر آرسی دل کو سکندر ہوزمانے کا^(۳)

اللہ کا گھر وہ دل ہے جو صاف و پاک ہو اور جس دل میں اللہ کی محبت ہو وہ اس محبت کے سہارے دنیا کو

تغیر کر سکتا ہے اسی لیے سوداگر ہے یہ:

شیخ کعبہ کو کیا کروں جا کر

دل ہی کو خانہ خداد بیکھا^(۴)

اسی لیے دلوں کو توڑنے یا کسی دوسرے انسان کو دکھ دینے سے منع کیا گیا ہے۔ حضرت بابیزید بسطامی کا قول ہے کہ جب میں عرش خداوندی کے قریب پہنچا اور دریافت کیا کہ اللہ کہاں ہے تو جواب ملا کہ اللہ کو زمین کے شکستہ قلوب میں تلاش کرو۔ حضرت نظام الدین اولیاء کافرمان ہے کہ قیامت کے دن سب سے بڑا انعام اس کو ملے گا جس نے مسلمانوں اور عام انسانوں کی خوشی کے لیے کام کیا ہو۔ اسی رویے کے تحت صوفیاء نے انسانوں کو اپنا گرویدہ بنایا اور لوگ جو حق در جو حق اسلام لائے۔ یہ احترام انسانیت اور حسن خلق ہے جس نے لوگوں کے دلوں کو مسخر کر لیا۔

شعراء نے بھی اس رویے کو موضوع بنایا۔ سودا کا شعر ہے:

دکھ دے نہ کسی دل کے تیس باغ جہاں میں
گرخیل حیات اپنے سے چاہے کہ ثمر لے ^(۵)
تابانے کہا ہے:

ستانادل کو اے ظالم بر اے
قلوب المومنین عرش خدا ہے ^(۶)
قام سکتے ہیں:
توڑنادیر و حرم تک بھی نہ چند اس ہے گناہ
اپنے مذہب میں ہے کچھ کفر تو آزر دن دل ^(۷)
درد لکھتے ہیں:

یارب درست گوند رہوں تیرے عہد پر
بندے سے پرنہ ہو کوئی بندہ شکستہ دل ^(۸)
اسی تصور کے حوالے سے شعراء کو ہر جگہ اللہ کا وجود جلوہ فرمانظر آتا ہے اور وہ ہر دل کو اللہ کا گھر کہتے ہیں چنانچہ وہ در و حرم کافر ق مٹاتے ہوئے ایک اللہ کی محبت میں اس کی مخلوق سے محبت کو اپنا غرض عین سمجھتے ہیں اور صلح کل کے داعی نظر آتے ہیں۔ شیخ ولی اللہ محب کہتے ہیں:

چراغ کعبہ و دیر ایک سا ہے چشم حق میں میں
محب جھگڑا ہے کوری کے سبب شیخ و برہمن کا^(۶)

مظہر جان جانا:

کوئی تبیح اور زنار کے جھگڑے میں مت بولو
کہ آخر ایک ہیں آپس میں دونوں نقش رشتہ ہے^(۱۰)

انعام اللہ خال بقین:

وہ کون دل ہے جہاں جلوہ گروہ نور نہیں
اس آفتاب کا کس ذرہ میں ظہور نہیں^(۱۱)

سودا:

پڑھیے درود حسن صبح و ملیح پر
جلوہ ہر ایک ذرے میں ہے آفتاب کا^(۱۲)

میر سوز:

خدا کو کفر اور اسلام میں دیکھ
عجب جلوہ ہے خاص و عام میں دیکھ^(۱۳)

میر حسن:

دیر و کعبہ ہی کو جانا کجھ نہیں لازم غرض
جس طرف پائی خبر اس کی ادھر کواٹھ گئے^(۱۴)

خالی نہیں مجھ سے حرم و دیر و دل و چشم
میں مظہر حق ہوں کہ جدھر دیکھوں ادھر ہوں^(۱۵)

درود:

بستے ہیں ترے سائے میں سب شخ و بربمن
آباد تھی سے تو ہے گھر دیر و حرم کا^(۱۶)

میر:

حرم سے دیر اٹھ جانا نہیں عیب
اگر یاں ہے تو خدا وال بھی خدا ہے^(۱۷)

کس کو کہتے ہیں نہیں میں جانتا اسلام و کفر
دیر ہو یا کعبہ مطلب مجھ کو تیرے درسے ہے^(۱۸)
معاشرتی امن اور ہم آہنگی کے لیے شعر امذہبی تصادمات کے بھگڑے ختم کرنے کی بات کرتے ہیں وہیں
وہ یہ درس بھی دیتے ہیں کہ اگر کوئی تم سے برائی کرے تو اس کا بدلہ بھلانی سے دو یہی محبت کا تقاضہ ہے کیونکہ یہ
جنہبہ ذاتی غرض اور فائدے سے ماوراء ہوتا ہے۔ میر کہتے ہیں:
رہتی ہے سوکنوئی رہتا نہیں ہے کوئی
تو بھی جو یاں رہے تو زنہار مت بدی کر^(۱۹)

نہ کلٹی نک نہ ہوتی گرفقیری ساتھ الفت کے
ہمیں جب اس نے گالی دی ہے تب ہم نے دعا دی ہے^(۲۰)

معیشت ہم فقیروں کی سی انخوان زماں سے کر
کوئی گالی بھی دے تو کہہ بھلا بھانی بھلا ہو گا^(۲۱)

مولاناروی نے فرمایا کہ اللہ نے دو قسم کے انسان پیدا کیے ہیں ایک مٹی کی طرح جامد و بے حرکت اور دوسرے پانی کی طرح ہر دم تازہ رواں جب یہ آب رواں مٹی پر پہنچتا ہے تو دونوں کی ہم نشینی کی برکت سے اس سے ہزاروں گلزار نمودار ہوتے ہیں اور اشجار و اشمار پیدا ہوتے ہیں جو ابدان و ارواح کی غذا لیتے ہیں۔^(۲۲)

گویا یہ تضادات زندگی کی حرکت و حرارت کا سبب ہیں لیکن ان تضادات پر غالب وہ بھلائی اور نیکی آتی ہے جو اوروں سے روارکھی جاتی ہے اور اسی کے نتیجے میں برائی کا خاتمه ہوتا ہے محبت فاتح عالم بن جاتی ہے غزل ایک فرد کے حصار سے نکل کر جب اجتماعیت کا احاطہ کرتی ہے تو اس میں تعمیر اخلاق اور فروغ ہم آہنگی کی بناء پر ہمہ گیریت کا احساس ہونے لگتا ہے۔ فراق گورکھپوری کا کہنا ہے:

”غزل ہمیں جنسیت کی اہمیت کا احساس کرتی ہے اور جنسیت جب داخلی و عین تحریکوں سے عشق بن جاتی ہے تو عشق کے لاحدہ دامکنات کی طرف اس عشق کے ذریعے سے تعمیر انسانیت کی طرف غزل اشارہ کرتی ہے عشق کا پہلا محرک محبوب کی شخصیت ہے پھر یہی شخصیت حیات و کائنات سے گزر کر عشق کی ایک ہمہ گیر حقیقت بن جاتا ہے۔“^(۲۳)

محبت کو فاتح عالم بننے کے لیے عشق کی اسی ہمہ گیریت کی ضرورت ہوتی ہے۔ اگرچہ شاعری میں شعراء فرد کے احساسات، جذبات، نفیسیات اور کیفیات کے حوالے سے خاص طور پر جنس کی سطح پر بے باکی کے مر تکب ہوتے ہیں اور اجتماعی سطح پر بھی انسانیت کو درپیش مسائل کے سلسلے میں جنس اور بھوک کے تحت جنم لینے والی بے راہ روی، اشتعال اگیزی، بربریت، سفاکی اور ایسی کئی خرابیوں کی عکاسی کرتے ہیں اور اس حوالے سے بعض اوقات ایسی باتیں بھی کہہ جاتے ہیں جو اخلاقیات کے دائے سے خارج سمجھی جاتی ہیں لیکن جدید دور کے جدید تقاضوں کے تحت آنے والی فکری و حسی تبدیلیوں کے باوجود وہ کسی واعظ یا مبلغ کا انداز اختیار نہیں کرتے مگر اپنے تجربے و مشاہدے کی بناء پر قاری اور سامع کو اخلاقی سر بلندی کی اہمیت سے روشناس کرتے ہیں کیونکہ بخششیت ایک شاعر وہ بھی دنیا کو امن اور ہم آہنگی سے مزین دیکھنا چاہتے ہیں ڈاکٹر وزیر آغا کے الفاظ میں یہ کہنا بے جانہ ہو گا کہ:

”غزل کا امتیازی وصف یہ ہے کہ اس میں تقسیم در تقسیم کی حامل وہ دنیا بھی موجود ہے جسے تصوف نفرت کی نظروں سے دیکھتا ہے اور جزو کی وہ فکری جست بھی جس کا سب سے بڑا علم بردار خود صوفی ہے۔“^(۲۴)

بھی وہ فکری جست ہے جو ہمیں امن، محبت، ہم اہلگی اور احترام آدمیت کا احساس دلاتی ہے چنانچہ جدید شاعری میں بھی شعراء اسی من و اہم آہنگی کا دامن تھامے محبت اور احترام انسانیت کا پرچار کرتے نظر آتے ہیں۔
حالی کہتے ہیں:

شُخْجَبْ دلْ هِيْ دِيرْ مِيْ نَدْ لَگَا
آکے مسجد سے کیا لایا تو نے ^(۲۵)

دیر و حرم کو تیرے فساؤں سے بھر دیا
اپنے رقبی آپ رہے ہم جہاں رہے ^(۲۶)
یہاں اُسی محبت و فاداری اور استواری کی بات ہے جس کے بارے میں غالب نے کہا تھا:
وفاداری بشرط استواری اصل ایماں ہے
مرے بہت خانے میں تو سعہب میں گاڑو بر ہمن کو ^(۲۷)

احترام آدمیت بھی اسی وسعت نظر کی دین ہے جب دل اور نظر میں دوسرے انسانوں کے لیے احترام پیدا ہو اور جب یہ حقیقت کھل جائے کہ انسان بخشیت مخلوق خدا لائق محبت ہے تو دل سے کینہ، لغض، حد اور تعصّب خود بخود نکل جاتے ہیں اور روحانیت کی معراج کے لیے انہیں برائیوں سے دل کو پاک کرنا شرط ہے۔

نکالونہ رخنے نسب میں کسی کے
نہیں اس سے کوئی رزالت زیادہ ^(۲۸)

فرشتے سے بہتر ہے انسان بننا
مگر اس میں پڑتی ہے محنت زیادہ ^(۲۹)

حالی تو یہ بھی کہتے ہیں کہ:

چھپے ہیں حریقوں میں احرار واعظ
برا کہہ نہ رندوں کو زنہار واعظ ^(۳۰)

بیسیوں صدی کے پلاتے فکری منظر نامے کے تحت شعراء نے اپنے کلام کے ذریعے انسانی مساوات کا درس دیا اور یہ کہا کہ اگر ہم انسانوں سے گریز اس ہوں گے تو اللہ کو نہیں پاسکیں گے۔ حسرت کہتے ہیں:

سنوار سے بھاگے پھرتے ہو بھگوان کو تم کیا پاؤ گے

اس لوک کو بھی اپنا نہ سکے اس لوک میں بھی پچھتاو کے^(۲۱)

اس دور میں امن اور ہم اہنگی کے تصور کو لیے ایک اللہ کے وجود کا اعتزف و اقرار کیا گیا۔

حضرت:

کعبے میں رہو یا کاشی میں نسبت تو اسی کی ذات سے ہے

تم رام کہو کہ رحیم کہو مطلب تو اسی کی بات سے ہے^(۲۲)

انسانی فطرت اور سوچ کی عکاسی بیسیوں صدی کے حوالے سے حسرت کی اس غزل میں دیکھئے:

یہ مسجد ہے وہ بت خانہ چاہے یہ مانو چاہے وہ مانو

مقصد تو ہے دل کو سمجھنا چاہے یہ مانو چاہے وہ مانو

یہ شیخ و برہمن کے جھگڑے سب نا سمجھی کی باتیں ہیں

ہم نے تو ہے بس اتنا جانا چاہے یہ مانو چاہے وہ مانو

گر جذب محبت صادق ہو ہر درسے مرادیں ملتی ہیں

ہر گھر ہے اسی کا کاشانہ چاہے یہ مانو چاہے وہ مانو^(۲۳)

گویا محبت کا جذبہ عین عبادت ہے اور سچائی محبت کی بنیاد اور اسی صدق کی بدولت اللہ کا قرب حاصل ہو سکتا ہے۔ اسی سے دنیا بدل سکتی ہے اور انسانی رویوں میں تبدیلی آسکتی ہے کہتے ہیں کسی بُرے کے ساتھ بھلانی کارویہ رکھو تو اس کا کردار بدل جاتا ہے اور یہ حقیقت قابل غور بھی ہے۔ قتل۔ شفائی کا کہنا ہے:

وہاں وہاں سے آندھیوں نے اپنے رخ بدل لیے

جہاں چہاں کوئی دیا جلا رہا ہے آدمی^(۲۴)

سلیم احمد:-

اک پتنگے نے یہ مجھ سے رقص آخر میں کہا

روشنی کے ساتھ رہیے روشنی بن جائیے^(۲۵)

گویا جذبے کو فریب دینا اس دور کے شعراء کے نزدیک گناہ ہے کیونکہ یہ فریب ایک دائرے کی صورت پوری انسانیت کو اپنے گھیرے میں لے لیتا ہے اور دائرة پھر کبھی رکتا نہیں ہے لہذا مبشر بدایونی کا یہ شعر دیکھئے:
وہ دیا جانا گناہ ہے جو فریب رنگ قائم دے
کوئی ایسا حرف رقم کروں مری اوح مجھ کو دعائیں دے^(۲۹)

حفیظ جانند ہری:

فساد سیرت انساں نمایاں کر رہا تھا میں
نظر ڈالی تو خود اپنی ہی صورت جلوہ آرا تھی^(۳۰)

ہر انسان اپنی اپنی جگہ اپنے اپنے مسائل سے نبرد آزمائے سارے جھگڑے اس بات کے ہیں کہ جو
میرے پاس نہیں ہے وہ دوچے کے پاس کیوں ہے لیکن جب میر آجی کی طرح اس حقیقت کا ادراک ہو جائے کہ
اپنی میتی جگ بیتی ہے جب سے دل نے جان لیا
ہنتے ہنتے جیون بیتارونا دھونا بھول گیا^(۳۱)

تو زندگی آسان ہو جاتی ہے اور انسان میں جب دوسروں کے لیے کچھ کرنے کا جذبہ پیدا ہو جاتا ہے تو وہ
اپنے حصے کی خوشیاں بھی دوسروں کے دامن میں بھر دیتا ہے اپنے حصے کرنیں بھی دوسروں کی صحبوں میں شامل کر
دیتا ہے، مجید امجد کہتے ہیں:

اس اپنی کرن کو آتی ہوئی صحبوں کے حوالے کرنا ہے
کا نٹوں سے الجھ کر جینا ہے پھولوں سے لپٹ کر مرننا ہے^(۳۲)

اس صدی کا شاعر اور لوگوں پر نکتہ چنی یا اعتراضات سے پہلے خود اپنے احتساب کی دعوت دیتا ہے کیونکہ
اپنی ذات اگر بے عیب ہو تو بھی انسان دوسروں پر انگلی اٹھاتا اچھا لگتا ہے لیکن حقیقت یہ ہے کہ اس دنیا میں کوئی بے
عیب نہیں اسی لیے وہ مجید امجد کی طرح کہتا ہے

آخر اپنے ساتھ کبھی تو اک بے مهر مردت بھی
اپنے سارے نام بھلا کر کبھی خود اپنے گن تو گنو^(۳۳)

امجد قبائے شہر تھی کہ چولا نقیر کا

ہر بھیں میں ضمیر کا پردالباس تھا^(۱)

اس صدی کے شاعر کے ہاں کفر والحاد اور الہام و اسلام کے حوالے سے یہ حقیقت نظر آتی ہے کہ انسان کو پرکھنے اور سمجھنے کا پیانہ جو خود ہم انسانوں کو بنایا ہوا ہے انتہائی کمزور و ناقص ہے ہم وہ معیار اور زگاہ نہیں رکھتے جو انسان کے باطن کو سمجھ سکے یا مکمل طور پر پہچان سکے اس لیے، مصنفوں زیدی نے کہا:

ناقد و دیدہ و روکفر کا الزام نہ دو
میرے الحاد میں اُک پر تو الہام بھی ہے^(۲)

ہم کافروں کی مشت سخن ہائے گفتی

اس مرحلے پر آئی کہ الہام ہو گئی

فطرت ہے بری شاہرہ شرک سے میری

خطرہ ہے مجھے کچھ نہ خنی کانہ جلی کا^(۳)

یہی وہ شک و شبہ ہے جو کفر و اسلام تو ایک طرف زندگی اور موت کو مذہب اور ذاتوں میں بانٹ دیتا ہے
یہی شک شرک کا سبب بنتا ہے اور یہی شرک فساد و انتشار کو جنم دیتا ہے لیکن شعراء، یہ پیغام دیتے ہیں کہ ہمیں اچھائی اور نیکی کو عام کرنا ہے کیونکہ کچھ بھی ہو جائے آخر فتح ہمیشہ خیر کی ہوتی ہے۔ پروین شاکر کہتی ہیں:

کانٹوں میں گھرے پھول کو چوم آئے گی لیکن
تنلی کے پروں کو کبھی چھلتے نہیں دیکھا^(۴)

احمد فراز آسی جذبے کے تحت یہ کہتے نظر آتے ہیں:

تر اسلک محبت ہے محبت

بلاء سے راس آئی یانہ آئی^(۵)

یہی مسلک صوفیاء اور شعراء کے ہاں اشتراک عمل کی دلیل ہے اور قیام امن و ہم آہنگی کی ضمانت بھی۔

حوالہ جات

- ۱۔ سجاد باقر رضوی۔ تہذیب و تحقیق۔ لاہور: مکتبہ ادب جدید، ۱۹۶۶ء، ص ۷
- ۲۔ وزیر آغا، ڈاکٹر۔ ادب اور اخلاقیات۔ مشمول: ڈاکٹر وزیر آغا کے تنقیدی مضمایں۔ مرتبہ: سید سجاد نقوی۔ لاہور: مکتبہ عالیہ، ۱۹۹۵ء، ص ۲۳۲
- ۳۔ بحوالہ نفسِ اقبال، ڈاکٹر۔ اردو شاعری میں تصوف میر، سودا اور درد کے عہد میں۔ لاہور: سنگ میل پبلی کیشنز، ۲۰۰۷ء، ص ۲۳۵
- ۴۔ بحوالہ ایضاً، ص ۱۸۶
- ۵۔ بحوالہ ایضاً، ص ۳۴۲
- ۶۔ بحوالہ ایضاً، ص ۳۴۳
- ۷۔ بحوالہ ایضاً، ص ۱۹۰
- ۸۔ میر درد خواجہ۔ دیوان درد۔ مرتبہ کلب علی خان فائن۔ لاہور: آئینہ ادب، ۱۹۸۸ء، ص ۷۵
- ۹۔ بحوالہ نفسِ اقبال، ڈاکٹر۔ اردو شاعری میں تصوف میر، سودا اور درد کے عہد میں۔ لاہور: سنگ میل پبلی کیشنز، ص ۲۲۳
- ۱۰۔ بحوالہ ایضاً، ص ۱۶۳
- ۱۱۔ بحوالہ ایضاً، ص ۱۶۵
- ۱۲۔ بحوالہ ایضاً، ص ۱۷۶
- ۱۳۔ بحوالہ ایضاً، ص ۱۸۳
- ۱۴۔ بحوالہ ایضاً، ص ۱۹۹
- ۱۵۔ بحوالہ ایضاً، ص ۲۰۰
- ۱۶۔ میر درد، خواجہ۔ دیوان درد۔ مرتبہ ملک علی خان فائن۔ لاہور: آئینہ ادب، ۱۹۸۸ء، ص ۳۵
- ۱۷۔ میر تھی میر۔ کلیات میر۔ لاہور: سنگ میل پبلی کیشنز، ۲۰۰۵ء، ص ۳۵۵
- ۱۸۔ ایضاً، ص ۳۶۶
- ۱۹۔ ایضاً، ص ۲۷۱

- ۲۰۔ الینا، ص ۳۶۵
الینا، ص ۳۵
- ۲۱۔ بحوالہ ظہیر احمد صدیقی۔ تصوف اور تصورات صوفیہ۔ لاہور: الوقار پبلی کیشنر، ۲۰۱۲ء، ص ۷۷
- ۲۲۔ بحوالہ ساحل احمد۔ غزل پس منظر پیش منظر۔ الہ آباد: اردو ائٹریس گلڈ، ۲۰۰۰ء، ص ۳۰
- ۲۳۔ وزیر آغا، ڈاکٹر۔ اردو شاعری کامنز ان۔ لاہور: مجلس ترقی ادب، ۲۰۰۲ء، ص ۲۰۰
- ۲۴۔ الطاف حسین حائل۔ دیوان حائل۔ لاہور: خزینہ علم و ادب، ۲۰۰۱ء، ص ۳۶۱
- ۲۵۔ الطاف حسین حائل۔ دیوان غالب۔ مرتبہ: حامد علی خان، لاہور: پنجاب یونیورسٹی پرنس، ۱۹۶۹ء، ص ۹۸
- ۲۶۔ الطاف حسین حائل۔ دیوان حائل۔ ص ۳۰۸
- ۲۷۔ الینا، ص ۳۱۰
- ۲۸۔ الینا، ص ۲۲۵
- ۲۹۔ حرست موهانی۔ کلیات حرست۔ لاہور خزینہ علم و ادب، ۲۰۰۱ء، ص ۳۶۲
- ۳۰۔ الطاف حسین حائل۔ دیوان ساجد امجد۔ اردو شاعری پر بر صغیر کے تہذیبی اثرات۔ لاہور: الوقار پبلی کیشنر، ۲۰۰۳ء، ص ۳۳۹
- ۳۱۔ بحوالہ ایضاً، ص ۲۲۸
- ۳۲۔ بحوالہ ایضاً، ص ۲۲۹
- ۳۳۔ بحوالہ ایضاً، ص ۲۲۹
- ۳۴۔ میرا بی۔ کلیات میرا بی۔ لاہور: سنگ میل پبلی کیشنر، ۱۹۹۶ء، ص ۸۰۵
- ۳۵۔ مجید امجد۔ کلیات مجید امجد۔ لاہور احمد پبلی کیشنر، ۲۰۰۲ء، ص ۱۳۲
- ۳۶۔ الینا، ص ۳۲۶
- ۳۷۔ الینا، ص ۳۷۱

- ۵۲۲- مصطفی زیدی- کلیات مصطفی زیدی- لاہور: احمد پبلی کیشنر، سن ندارد، ص ۵۶۱
- ۵۲۳- الیشا، ص ۷۷
- ۵۲۴- پروین شاکر- صدر گ مشمولہ: ماہ تمام- اسلام آباد: مراد پبلی کیشنر، ۲۰۰۲ء، ص ۱۳۹
- ۵۲۵- احمد فراز- شہر سخن آرستہ- اسلام آباد: دوست پبلی کیشنر- ۲۰۰۶ء، ص ۱۳۱۹